

“Su həyat deməkdir,  
təmiz su sağlam  
həyat deməkdir”

İlham Əliyev

# BÜLLETEN

Nö 12 (28) • Dekabr 2014-cü il

www.azersu.az

Qaynar xətt - 955

## Sabirabad şəhərinə içməli suyun verilməsi mərasimi keçirilmişdir



*Prezident İlham Əliyev: “Təmiz, keyfiyyətli içməli su insanın sağlamlığı üçün böyük əhəmiyyətə malikdir”*

**Prezident İlham Əliyev**  
“Yasamal” parkının  
açılışında iştirak etmişdir



**“Azərsu” ASC ilə  
Asiya İnkışaf Bankı  
arasında layihə  
sazişi imzalanmışdır**




**Gədəbəy şəhərinin su təchizatı  
və kanalizasiya sistemlərinin  
yenidən qurulmasına  
başlanılmışdır**



# Sabirabad şəhərinə içməli suyun

**Prezident İlham Əliyev: “Təmiz, keyfiyyətli içməli su insanın sağlamlığı üçün böyük əhəmiyyətə malikdir”**



Dekabrin 15-də Sabirabad şəhərinə içməli suyun verilməsi mərasimi keçirilmişdir. Prezident İlham Əliyev açılış mərasimində iştirak etmişdir.

Sabirabad şəhərinin su təchizatı və kanalizasiya sistemlərinin yenidən qurulması Azərbaycan hökuməti və Dünya Bankı tərəfindən birgə maliyyələşdirilən “Milli su təchizatı və kanalizasiya xidmətləri” layihəsi çərçivəsində həyata keçirilir. Layihə 2030-cu ilə qədər perspektiv inkişaf nəzərə alınmaqla Sabirabad şəhəri, Qalaqayı, Suqovuşan, Kürkənd, Əsədli, Bulaqlı, Balakənd kəndlərində 50 min nəfərdən artıq insanın su təchizatının yaxşılaşmasına hesablanmışdır. Sabirabad və Saatlı şəhərlərində istehlakçıların keyfiyyətli və dayanıqlı su təchizatının təmin edilməsi məqsədilə Hacıqabul rayonu ərazisində yerləşən və Abşeron yarımadasını içməli su ilə təmin edən Kür sutəmizləyici qurğularından 62 kilometr

uzunluğunda magistral su kəməri tikilmişdir.

“Azərsu” Açıq Səhmdar Cəmiyyətinin sədri Qorxmaz Hüseynov dövlət başçısına məlumat verərək bildirmişdir ki, “Sabirabad şəhərinin su təchizatı və kanalizasiya sistemlərinin yenidən qurulması” layihəsinin icrasına başlanandan indiyə qədər şəhərdə layihələşdirilmiş 151 kilometr uzunluğunda daxili su şəbəkəsinin 130 kilometrlik hissəsi tikilmiş, 3640 ünvana ev

birləşmələri verilmişdir. İcməli su və kanalizasiya xidmətlərindən istifadənin dəqiq uçutunun aparılması məqsədilə hər bir abunəçinin “smart-kart” tipli saygacla təmin edilməsi nəzərdə tutulur. Həzirdə paylayıcı su şəbəkəsinin və hər birinin tutumu 5 min kubmetr olan 2 su anbarının inşası davam etdirilir. Layihənin davamı olaraq Sabirabad şəhərində 135 kilometr uzunluğunda kanalizasiya şəbəkəsi inşa olunacaq. Tullantı suların

təmizlənilərə zərərsizləşdirilməsi məqsədilə Sabirabad şəhərinin kənarında məhsuldarlığı sutkada 80 min kubmetr olan çirkab sutəmizləyici qurğu tikiləcək. Gələcəkdə Saatlı şəhərinin tullantı suları da burada təmizlənilərə zərərsizləşdiriləcək. Layihənin icrası 2017-ci ildə başa çatdırılacaq.

Layihənin icrasına qədər olan vəziyyət barədə məlumat verilərkən bildirilmişdir ki, Sabirabad şəhərinin mərkəzləşdirilmiş içməli su təchizatı sistemi 1970-ci illərdə yaradılmışdır. “Azərsu” ASC həzirdə şəhərin 28500 sakinindən 11 mininə və ya təqribən 39 faizinə xidmət göstərir və onlar Kür çayının suyundan istifadə edir. Mərkəzləşdirilmiş qaydada su alan əhaliyə hər gün qrafik üzrə 4-5 saat su verilir. Əhalinin qalan hissəsi isə tələbatını fərdi qaydada ödəyir. Şəhərin kiçik bir hissəsi kanalizasiya şəbəkəsi ilə təmin olunmuşdur. Kanalizasiya şəbəkəsinin uzunluğu təqribən 15 kilometrdir.

Qeyd edilmişdir ki, Kür sutəmizləyici qurğuları, Sabirabad-Saatlı magistral su kəməri



# verilməsi mərasimi keçirilmişdir



2030-cu ilə perspektiv inkişaf nəzərə alınmaqla Sabirabad şəhəri və rayonun 28 kəndinin 100 min, Saatlı şəhəri və rayonun 12 kəndinin 47 min, Hacıqabul rayonunun 4 kəndinin 10 min əhalisinin içməli suya olan tələbatını ödəyəcək. Sabirabad və Saatlı şəhərlərinin dayanıqlı su təchizatına nail olmaq üçün magistral kəmərin üzərində ümumi tutumu 20 min kubmetr olan 4 su anbarının inşası davam etdirilir.

Sonra dövlət başçısı Sabirabad rayon ictimaiyyətinin nümayəndələri ilə görüşmüş və bu əlamətdar hadisə münasibətlə təbriklərini çatdırılmışdır: "Sizi ürəkdən salamlıyorum. Bu gün gözəl bir gündür. Sabirabad rayonunda içməli su layihəsi artıq başa çatıb, istifadəyə verilir. Biz artıq həm Sabirabad, həm Saatlı şəhərlərini təmiz içməli su ilə təmin edəcəyik. Eyni zamanda, iki rayonun 40 kəndinə də bu sudan veriləcək və beləliklə, biz böyük bir sosial məsələni həll etmiş oluruq. Tamamilə yeni bir layihədir. İcməli su bu bölgədə və bütövlükdə Azərbaycanın müxtəlif bölgələrində ən ciddi məsələlərdən biridir. Biz bunu da

tədricən həll edirik. Azərbaycanda içməli su layihələri geniş vüsət almışdır və o cümlədən bu zonanın problemləri də öz həllini tapır.

Bilirəm, bu problem uzun illərdir ki, insanları incidir. İnsanlar haqlı olaraq istəyirdilər ki, keyfiyyətli içməli su verilsin. Stendlərdə göstərildiyi kimi, indi burada təmizləyici qurğular, süzgəclər, hər şey yüksək səviyyədədir və bu, beynəlxalq səviyyəyə uyğun içməli sudur.

İcməli su, bildiyiniz kimi, insan orqanizmi üçün başlıca amildir. Təmiz, keyfiyyətli içməli su insanın sağlamlığı

üçün böyük əhəmiyyətə malikdir. Beləliklə, bu böyük sosial məsələnin həlli artıq reallaşır. Bu münasibətlə siz ərəkdən təbrik edirəm".

Sabirabad rayonunda müüm obyektlərin açılışında iştirakını xatırladan dövlət başçısı bildirmişdir ki, hər bir bölgədə quruculuq, inkişaf daha da sürətli getmeliyidir. "Sosial məsələlərin həlli də bizim üçün prioritetdir və bu, sosial məsələdir. Bu gün açılışını etdiyimiz kənd yolu, uşaq bağçası, tikilən məktəbinası da sosial məsələdir. Ancaq əlbəttə ki, hələ görünləsi işlər çoxdur, o cümlədən Sabirabad rayonunda

Qəzalı vəziyyətdə məktəblər var. Onların da təmiri, digər infrastruktur layihələrinin həyata keçirilməsi nəzərdə tutulur. Qazlaşdırma aparılır. Şəhər tamamilə qazlaşdırılıb, bir neçə kənddə qazlaşdırma işləri başa çatdırılıb və bu iş davam etdirilir. Bu gün şəhərin içməli su problemi həll olunur".

Daha sonra dövlət başçısı Sabirabad şəhərinə içməli suyun verilməsini bildirən düyməni işə salmışdır.

Sonda xatirə şəkli çəkdi rılmışdır.

Qeyd edək ki, Sabirabad rayonuna səfəri çərçivəsində Prezident İlham Əliyev Nizami-Əliləmbəyli-Azad-kənd-Sarxanbəyli avtomobil yolunun açılışında iştirak etmişdir. Dövlət başçısı əsaslı şəkildə yenidən qurulan Sabirabad rayon Mədənniyyət Evində yaradılan şəraitlə tanış olmuşdur. Daha sonra Prezident İlham Əliyev Heydər Əliyev Fonduñun təşəbbüsü ilə Sabirabadda inşa olunan uşaq bağçasının açılışında iştirak etmişdir. Səfər çərçivəsində ölkə başçısı Vətəndaşlara Xidmət və Sosial İnnovasiyalar üzrə Dövlət Agentliyinin Sabirabad regional "ASAN xidmət" mərkəzinin açılışını etmişdir.





# Prezident İlham Əliyev "Yasamal" parkının açılışında iştirak etmişdir

**Prezident İlham Əliyev dekabrın 25-də "Azərsu" Açıq Səhmdar Cəmiyyətinin "+82 Qərb" su anbarının ərazisində yeni salınan "Yasamal" parkının açılışında iştirak etmişdir.**

"Azərsu" ASC-nin sədri Qorxmaz Hüseynov parkın tikintisi ilə bağlı dövlət başçısına məlumat vermişdir.

Prezident İlham Əliyevin tapşırıq və tövsiyələrinə uyğun olaraq əhalinin istirahətinin təmin edilməsi və abadlıq-yaşlılıq işlərinin aparılması məqsədilə "Azərsu" ASC-nin "+82 Qərb" su anbarının ərazisində, Yasamal rayonunun Akim Abbasov və Zahid Xəlilov küçələrinin kəsişməsində yeni istirahət parkı salınmışdır. Park salınarken su anbarlarının təhlükəsizliyi üçün əvvəlcədən bütün texniki tədbirlər görülmüşdür. Xüsusi dizayn əsasında layihələndirilən parkın inşasına bu ilin əvvəllərində başlanılmış və bir ildən də az müddətə başa çatdırılmışdır.

Dövlət başçısı parkın



rəmzi açılışını bildirən lenti kəsmişdir.

Layihə çərçivəsində "+82 Qərb" su anbarının giriş və çıxış hissələri də abadlaşdırılmış, seyrəngahlar yaradılmışdır. Yeni salınan parkda sakinlərin mənalı istirahəti və asudə vaxtlarının səmərəli təşkili üçün hər cür şərait var. Burada görülən işlər ölkədə həyata keçirilən sosial-iqtisadi inkişaf stratejiyasının tərkib hissəsi olmaqla paytaxtimızın daha da gözəlləşməsinə xidmət edir. Bu, bir daha təsdiq edir ki, şəhər və rayonlarımızda aparılan quruculuq işləri çərçivəsində park və xiyabanların

salınması diqqətdən kənarda qalmır. Parkda abadlıq-quruculuq işləri yüksək zövqlə həyata keçirilmiş, geniş yaşıllıq işləri görülmüş. Burada çoxillik ağaclar, gül və bəzək kolları əkilmişdir. Parkda iki uşaq oyun meydançası və böyükler üçün idman meydançası yaradılmışdır. Bu meydançalarda trenajorlar, müxtəlif əyləncə qurğuları quraşdırılmışdır. Eyni zamanda, parkın ərazisində iki kafe fəaliyyət göstərəcək. Parkın salınması zamanı milli memarlıq üslu-


larla zənginləşdirilmişdir. Həmçinin parkın ərazisində müxtəlif fəvvərələr, süni şəlalələr və xüsusi dizaynla hazırlanmış bulaqlar quraşdırılmışdır.

Dövlət başçısının tapşırığı ilə Bakı şəhərində parkların və xiyabanların əsaslı şəkildə yenidən qurulması və yeni parkların salınması, sakinlərin və şəhərimizə gələn qonaqların rahatlığı üçün müasir istirahət guşələrinin yaradılması istiqamətində son illərdə paytaxtda ardıcıl tədbirlər davam etdirilir. Ye-

ni parkların və yaşıllıq zoqlarının salınması, əhaliyə xidmət göstərən müasir infrastrukturun yaradılması, Bakının dünyanın ən gözəl şəhərlərindən birinə çevrilməsi istiqamətində həyata keçirilən əhəmiyyətli tədbirlərdən ibarətdir. "Yasamal" parkı da Bakı şəhərinin simasının daha da gözəlləşməsi və paytaxt sakinlərinin istirahəti baxımından olduqca əhəmiyyətlidir.

Prezident İlham Əliyev "+82 Qərb" su anbarları kompleksinin 3-cü, 4-cü və 5-ci anbarları ilə də tanış olub.





# "Azərsu" ASC ilə Asiya İnkışaf Bankı arasında layihə sazişi imzalanmışdır

Dekabrin 1-də "Azərsu" Açıq Səhmdar Cəmiyyətində "Şəhər Su Təchizatı və Kanalizasiya İnvestisiya Proqramı - 3" layihəsinin maliyyələşdirilməsi ilə bağlı "Azərsu" ASC ilə Asiya İnkışaf Bankı arasında, eləcə də, Naxçıvan Dövlət Meliorasiya və Su Təsərrüfatı Komitəsi ilə Asiya İnkışaf Bankı arasında layihə sazişlərinin imzalanma mərasimi keçirilmişdir.

"Azərsu" ASC-nin sədri Qorxmaz Hüseynov Asiya İnkışaf Bankının Azərbaycanda həyata keçirilən infrastruktur layihələrində yaxından iştirak etdiyini xatırladaraq, bankın su təchizatı və kanalizasiya sistemlərinin yenidən qurulması layihələrinə dəstəyini yüksək qiymətləndirmişdir:



baycan hökuməti ilə əməkdaşlığı yüksək qiymətləndirilmiş və həyata keçirilən layihələrin icrasından məmənunluğunu ifadə etmişdir: "AİB-in Azərbaycanda maliyyələşdiriyi layihələr son nəticədə əhalinin sosial rifikasiun yaxşılaşdırılmasına he-

siya və Su Təsərrüfatı Komitəsinin sədri Əsgər Əsgərov və Asiya İnkışaf Bankının Azərbaycandakı daimi nümayəndəliyinin rəhbəri Olli Noroyono imzalamışlar.

Asiya İnkışaf Bankı "Şəhər Su Təchizatı və Kanalizasiya İnvestisiya Proqramı - 3" layihəsi çərçivəsində Azərbaycan Hökumətinə güzəştli şərtlərlə 150 milyon dollar kredit ayıracadır. Bu vəsaitin 122,160 milyon dolları Ağcabədi, 27,840 milyon dolları Naxçıvan şəhərində su təchizatı və kanalizasiya sistemlərinin yenidən qurulmasına sərf olunacaq.

Ağcabədi şəhərinin içməli su təchizatı və kanalizasiya infrastrukturunun yenidən qurulması layihəsinə əsasən, istehlakçıları dayanıqlı və keyfiyyətli içməli su ilə təmin etmək məqsədilə 15 ədəd subarterian quyuşu qazılacaqdır. Su mənbəyindən şəhərə 18,4 km uzunluğunda magistral su xətti çəkiləcək, ümumi tutumu 5000 kubmetr olan 4 ədəd su anbarı tikiləcək. Ağcabədi şəhərində 214 km uzunluğunda paylayıcı su şəbəkəsi yaradılacaq, 8500 ünvana birləşmə veriləcəkdir.

Layihə çərçivəsində Ağcabədi şəhərinin kanalizasiya sistemləri də yenidən qurulacaqdır. Bu məqsədlə 197 km kanalizasiya şəbəkəsi yaradı-

lacaq, 7800 ünvana kanalizasiya birləşməsi veriləcəkdir. Tullantı sularının idarəedilməsi məqsədilə 8,1 km kanalizasiya kollektoru tikiləcək, nasos stansiyası quraşdırılacaqdır. Çirkab suların təmizlənilib zərərsizləşdirilməsi üçün məhsuldarlığı sutkada 20 min kubmetr olan çirkab sutəmizləyici qurğu tikiləcəkdir.

Qeyd edək ki, Azərbaycan Hökumətinin Asiya İnkışaf Bankı ilə birgə maliyyələşdiriyi "Şəhər su təchizatı və kanalizasiya layihəsi" və "Su təchizatı və kanalizasiya investisiya proqramı" çərçivəsində Göyçay, Ağdaş, Beyləqan, Ağcabədi və Balakən şəhərlərinin su təchizatı və kanalizasiya sistemlərinin yenidən qurulması nəzərdə tutulur. Bu layihələr çərçivəsində Göyçay, Ağdaş və Beyləqan şəhərlərində ti-kinti-quraşdırma işlərinin böyük hissəsi başa çatmışdır. Həmin şəhərlərdə yeni su mənbələri yaradılmış, mövcud su və kanalizasiya şəbəkələri yenidən qurulmuş, abunəçilərin bir qismi smart-kart saygacarla təmin edilmiş və bu sahədə işlər davam etdirilir. Ağcabədi və Balakən şəhərlərində isə içməli su və kanalizasiya sistemlərinin yenidən qurulmasına hazırlıq görülür.



"Su təchizatı və kanalizasiya investisiya proqramı" layihəsi çərçivəsində Göyçay, Ağdaş və Beyləqan şəhərlərində ti-kinti-quraşdırma işlərinin böyük hissəsi yerinə yetirilmişdir. Bu layihələrin icrası həmin şəhərlərdə əhalinin içməli su ilə təminatına, eləcə də, kanalizasiya xidmətlərinən istifadəsinə töhfələr verməkdədir. Bu gün imzalanan saziş çərçivəsində Ağcabədi şəhərinin su və kanalizasiya infrastrukturları yenidən qurulacaqdır".

AİB-nin Azərbaycandakı daimi nümayəndəliyinin rəhbəri Olli Noroyono Azə-

sablanıb. Bu sahədə uğurlu əməkdaşlığa əsaslanaraq Azərbaycanda içməli su və kanalizasiya infrastrukturlarının yenidən qurulması layihələrinin maliyyələşdirilməsində bundan sonra da iştirak etməkdə maraqlıyım".

Daha sonra "Şəhər Su Təchizatı və Kanalizasiya İnvestisiya Proqramı-3" layihəsinin maliyyələşdirilməsi ilə bağlı layihə sazişlərinin imzalanma mərasimi keçirilmişdir. Sənədləri "Azərsu" ASC-nin sədri Qorxmaz Hüseynov, Naxçıvan Muxtar Respublikası Dövlət Meliora-

*"Azərsu" Açıq Səhmdar Cəmiyyəti istehlakçılarının içməli su təchizatı və kanalizasiya xidmətlərinindən istifadəsinin yaxşılaşdırılması, qanunvericiliyə edilmiş dəyişikliklər, qeyri-qanuni istifadənin qarşısının alınması istiqamətində maarifləndirici tədbirləri davam etdirir. Bu silsilədən növbəti tədbir dekabrın 4-də Yasamal Rayon İcra Hakimiyyətində keçirilmişdir. Tədbirdə rayon Mənzil Kommunal Təsərrüfatı Birliyi, Mənzil kommunal istismar sahələri, mənzil tikinti kooperativlərinin rəhbərləri, rayon ictimaiyyətinin nümayəndləri iştirak etmişdir.*

**Yasamal Rayon İcra Hakimiyyətinin başçısı İbrahim Mehdiyev** Prezident İlham Əliyevin tapşırıqlarına uyğun olaraq Yasamal rayonunda əhalinin fasiləsiz və keyfiyyətli içməli su təminatında ciddi irəliləyişlərin olduğunu bildirmişdir: "Su təchizatının yaxşılaşdırılma-

*ların aşkarlanması aradan qaldırılması üçün müvafiq quarular rayon Sukanal İdarəsi ilə əlaqəli işləməli, əhali arasında maarifləndirmə işləri gücləndirilməlidir".*

"Azərsu" ASC-nin sədr müavini Mahir Məmmədov qeyd etmişdir ki, istehlakçılara 24 saat fasiləsiz və keyfiy-



*miyyətiminə həyata keçirdiyi ən böyük layihələrdən olan Ceyranbatan ultrasüzgəcli sutəmizləyici qurğunun inşası yekunlaşmaq üzrədir. Bu*

Məcəlləsinə edilmiş dəyişikliklər barədə məlumat vermişdir. Qeyd olunmuşdur ki, Nazirlər Kabinetinin qərarı ilə təsdiq edilmiş "Sudan istifade Qaydaları"nda su təchizati və kanalizasiya müəssisələrinin, həmçinin istehlakçıların hüquq və vəzifələri, suölçəm cihazlarının quraşdırılması və istismarı, suyun və kanalizasiya sisteminə axıdılan tullantı sularının uçotu və ödəmə şərtləri, istehlakçıya suyun verilməsinin dayandırılmasının əsasları və müqavilənin ləğv edilməsi, kanalizasiya şəbəkə və qurğularından istifadəyə dair xüsusi tələblərin öz əksini tapmışdır.

"Azərsu" ASC-nin Abonent işləri departamentinin rəis müavini Elşad Quliyev yığım səviyyəsinin yüksəldilməsi məqsədi ilə görülən işlər barədə məlumat vermişdir. Qeyd olunmuşdur ki, ən son məlumatda görə, Yasamal rayonu üzrə 75 min abunəçinin təqribən yarısının debitor borcu vardır. Sudan istifadə qaydalarının təsdiqlənməsi, eləcə də, Yasamal rayonunda yeni müştəri informasiya sisteminin tətbiqi inventarizasiyanın aparılması, nəzarət tədbirlərinin gücləndirilməsi, yığım səviyyəsinin yüksəldilməsinə müsbət təsir göstərmişdir.

Daha sonra tədbir iştirakçılarının sualları cavablandırılmış, onlara tövsiyə karakterli məlumatlar verilmişdir.

## Abunəçilərin maarifləndirilməsi ilə bağlı tədbirlər davam etdirilir



*si ilə yanaşı, su itkilərinin azaldılması, yiğimin artırılması vacib məsələdir. Bizi məlumat var ki, bəzi abunəçilər saygacların düzgün oxunması üçün qapını açmaqdan imtina edir, saygacı olmayanlardan bəzilərinin mənzilində bir neçə nəfər yasa da, xidmət haqqını bir nəfər görə ödəyir. Belə hal-*

yətli içməli su ilə təmin edilməsi məqsədi ilə bütün ölkə ərazisində layihələr həyata keçirilir: "Oğuz-Qəbələ-Bakı su kəmərinin istifadəyə verilməsi, eyni zamanda son illər Yasamal rayonunda görülmüş işlər nəticəsində fasiləsiz içməli su alan əhalinin xüsusi çəkisi 40 faizdən 80 faizə qədər yüksəlmışdır. Cə-

*qurğu istismara verildikdən sonra, Bakıtraftı qəsəbələr, o cümlədən Pirallahi adasının sakinləri keyfiyyətli içməli su ilə təmin olunacaq".*

"Azərsu" ASC-nin Hüquq departamentinin rəisi Faiq Kazimov su təchizatı və kanalizasiya xidmətlərinində istifadə ilə bağlı Cinayət Məcəlləsinə və İnzibati Xətalar

*Azərsu” Açıq Səhmdar Cəmiyyəti daha bir beynəlxalq maliyyə qurumu ilə su və kanalizasiya layihələrinin icrasına başlamışdır. Azərbaycan Hökumətinin İslam İnkışaf Bankı ilə birgə maliyyələşdiriyi “Azərbaycanın 6 rayonunda Milli Su Təchizatı və Kanalizasiya Proqramı layihəsi” çərçivəsində Gədəbəy şəhərinin su təchizatı və kanalizasiya sistemlərinin yenidən qurulması işlərinə başlanılması münasibətlə təməlqoyma mərasimi keçirilmişdir.*



## Gədəbəy şəhərinin su təchizatı və kanalizasiya sistemlərinin yenidən qurulmasına başlanılmışdır



Təməlqoyma mərasimində çıxış edən Gədəbəy Rayon İcra Hakimiyyətinin başçısı Ramiz Yediyarov ölkə rəhbərliyi tərəfindən regionların inkişafına böyük diqqət göstərildiyini bildirmişdir: “Möhtərəm Prezident İlham Əliyevin diqqət və qayğısı nəticəsində son illər Gədəbəydə böyük inkişaf müşahidə olunur. Rayonumuza yeni yüksək gərginlikli elektrik verilişi, təbii qaz xətləri çəkilir, kəndlərarası avtomobil yolları yenidən qurulur. Növbəti böyük layi-

hələrdən biri su və kanalizasiya sistemlərinin yaradılmasıdır. Bu layihənin uğurlu icrası Gədəbəy şəhəri və ətraf kəndlərin inkişafına böyük töhfə verəcəkdir”.

“Azərsu” ASC-nin “Birləşmiş Sukanal” MMC-nin direktoru Etibar Məmmədov

qeyd etmişdir ki, regionların sosial-iqtisadi inkişafı Dövlət Proqramına uyğun olaraq bölgelərdə su təchizatı və kanalizasiya infrastrukturunu yenidən qurulur və bu işlər rayon mərkəzləri ilə yanaşı, kənd və qəsəbələri də əhatə edir: “Ölkə başçısının respublikanın hər bir şəhər və kəndinin 24 saat fasıləsiz və keyfiyyətli içməli su ilə təmin edilməsi barədə tapşırıqlarına uyğun olaraq bu istiqamətdə bölgelərdə genişməqyaslı işlər həyata keçirilir. Bu gün təməlini



*qoyduğumuz layihəni də nəzərə alsaq, 39-cu şəhərdə su təchizatı və kanalizasiya sistemlərinin yenidən qurulması layihələri icra olunur. Layihənin keyfiyyətli icrasını təmin etmək üçün yeni texnologiyalardan və avadanlıqlardan istifadə olunacaq. Ümidvaram ki, tikinti işləri qısa müddət-də və keyfiyyətlə icra ediləcəkdir".*

**İslam İnkışaf Bankının Azərbaycan nümayəndəliyinin rəhbəri Tamerlan Tağıyev** təmsil etdiyi maliyyə qurumunun Gədəbəy, Astara, Daşkəsən, Qazax, Samux və Tərtər şəhərlərinin su təchizatı və kanalizasiya infrastrukturlarının yenidən qurulmasına 200 milyon dollar kredit ayırdığını və 2015-ci ildə daha bir neçə şəhərdə işlərə başlanılacağını diqqətə çatdırıldı.

"Gədəbəy şəhərinin su təchizatı və kanalizasiya sistemlərinin yenidən qurulması" layihəsi 2035-ci ilə qədər perspektiv inkişaf nəzərə alınmaqla Gədəbəy şəhərində 11500 nəfərin içməli su təchizatı və kanalizasiya xidmətlərindən istifadəsinin yaxşılaşdırılmasına hesablanmışdır. Gələcəkdə rayonun 5 kəndinin (Yenikənd, Düzyurd, Ariqdam, Söyüdü, Qaradağ) 12 min sakini də bu layihə çərçivəsində içməli su ilə təmin olunacaqdır. Ümumilikdə layihədən 23 mindən artıq insan faydalanaçaqdır.

Istehlakçıların keyfiyyətli və dayanıqlı su təchizatının təmin edilməsi məqsədilə su mənbəyi Südlübulaq seçilmişdir. Layihəyə uyğun olaraq su mənbəyindən şəhərə 14,8 km uzunluğunda magistral su kəməri çəkiləcək, şəhərin relyef baxımından hündür nöqtələrində ümumi tutumu 5500 kubmetr olan 7 ədəd anbar tikiləcəkdir. Şəhər ərazisində 79,4 km uzunluğunda paylayıcı su şəbəkəsi yaradılacaq, 2560 ünvana ev birləşmələri veriləcək və hər bir abunəçi saygacla təmin olunacaqdır.

Layihə çərçivəsində ilk dəfə Gədəbəy şəhərində kanalizasiya şəbəkəsi yaradılacaqdır. Şəhərdə yaranan tullantı sularının idarə edilməsi üçün 66,2 km uzunluğunda kanalizasiya şəbəkəsi, 1,5 km uzunluğunda kanalizasiya kollektoru, 2050 ədəd kanalizasiya quyusu tikiləcəkdir. Şəhərdə yaranacaq tullantı sularının təmizlənməsi üçün mehsuldarlığı sutkada 3500 kubmetr olan çirkab sutemizləyici qurğu layihələndirilmişdir.

Layihənin icrasının 2016-ci ilin sonunda başa çatdırılması nəzərdə tutulur.

Qeyd edək ki, "Azərbaycanın 6 rayonunda milli su təchizatı və kanalizasiya programı layihəsi" çərçivəsində Gədəbəy şəhəri ilə yanaşı Astara, Daşkəsən, Qazax, Samux və Tərtər şəhərlərinin də su təchizatı və kanalizasiya infrastrukturlarının yenidən qurulması nəzərdə tutulur.

**S**ərhədyanı və cəbhə bölgə-sində yerləşən yaşayış mən-təqələrinin içməli su təchizatının yaxşılaşdırılması istiqamətində tədbirlər davam etdirilir. Dünya Azərbaycanlılarının Həmrəyliyi günü və Yeni il bayramı ərəfəsində Tərtər şəhərinin Səmməd Vurğun küçəsində və Borsunlu kəndində içməli su probleminin həlli məqsədilə həyata keçirilən layihənin icrası uğurla başa çatdırılmışdır və dekabr ayının 22-də içməli suyun verilməsi mərasimi keçirilmişdir.



## Tərtər şəhərində yeni subartezian quyusu istismara verilmişdir



**Tərtər Rayon İcra Hakimiyətinin başçısı Müstəqim Məmmədov** regionlarda içməli su təchizatının yaxşılaşdırılması istiqamətində görülən işlərdən danışmış, Tərtər rayonunda bu sahədə həyata keçirilən layihələr barədə məlumat vermişdir. *"Yeni istifadəyə verilmiş subartezian quyusu sakinlərin içməli suya olan tələbatının ödənilməsində mühüm əhəmiyyət kəsb edəcək. Yaxın gələcəkdə rayonun digər kəndlərində də belə subartezian quyuları qazılacaq, onların sayı artırılacaq".*

"Azərsu" ASC-nin "Birləşmiş Su-kanal" MMC-nin direktorunun müavini Vəli Həsənov bildirmişdir ki, regionların sosial-iqtisadi inkişafı dövlət Proqramlarına uyğun olaraq, bölgələrdə içməli su təchizatının

yaxşılaşdırılması istiqamətində təxi-rəsalınmaz tədbirlər görülür: "Azərbay-can hökuməti ilə İslam İnkışaf Bankının birgə həyata keçirəcəyi layihə çərçivəsində Tərtər şəhərində içməli su və kanalizasiya infrastrukturları ye-

*nidən qurulacaqdır. Hazırda layihənin icrasına hazırlıq işləri həyata keçirilir və gələn il tikinti-quraşdırma işlərinə başlanılacaqdır".* Tədbirdə çıxış edən yerli sakinlər içməli su probleminin həllinə göstərdiyi diqqət və qayğıya görə ölkə rəhbərliyinə, "Azərsu" ASC-nin kollektivinə minnətdarlıqlarını bildirmişlər.

Layihə çərçivəsində Tərtər şəhərində müxtəlif diametrlə borularla 2000 metr uzunluğunda su xətti çəkilmiş və 10 kubmetrlik su çəni quraşdırılmışdır.

Qeyd edək ki, Tərtər şəhərinin S.Vurğun küçəsində və Borsunlu kəndində istifadəyə verilmiş subartezian quyuları ümumilikdə 1500-ə yaxın sakinin içməli sudan istifadəsini yaxşılaşdırmışdır.

*"Azərsu" Açıq Səhmdar Cəmiyyəti regionların səzial-iqtisadi inkişafı dövlət programına uyğun olaraq bölgələrdə içməli su təchizatı və kanalizasiya sistemlərinin yenidən qurulması istiqamətində tədbirləri davam etdirir. Azərbaycan hökuməti və Asiya İnkışaf Bankının birgə maliyyələşdirdiyi "Su təchizatı və kanalizasiya investisiya programı" çərçivəsində Beyləqan şəhərinin su təchizatı və kanalizasiya sistemlərinin yenidən qurulması layihəsinin icrası yekunlaşmaq üzrədir.*

"Beyləqan şəhərinin su təchizatı və kanalizasiya sistemlərinin yenidən qurulması layihəsi" 2035-ci ilə qədər perspektiv inkişafı nəzərə alınmaqla Beyləqan şəhərində 25 min nəfərin içməli su təchizatı və kanalizasiya xidmətlərindən istifadəsinin yaxşılaşmasına hesablanmışdır. Bu layihə çərçivəsində rayonun Aşıqlı, Şəfəq və Əlinəzərli kəndlərinin 5200, həmçinin bu ərazidə məskunlaşmış 800-dən artıq məcburi köçkünlün içməli su problemi də öz həllini tapacaqdır.

Təməli 2012-ci ilin oktyabrın 28-də Prezident İlham Əliyev tərəfindən qoyulmuş layihəyə uyğun olaraq Beyləqan şəhərini və ətraf kəndləri içməli su ilə təmin etmək məqsədilə Əlinəzərli kəndi yaxınlığında 5 ədəd subar-tezian quyuşu qazılmış və bura-



## Beyləqan şəhərində içməli su və kanalizasiya şəbəkələrinin tikintisi yekunlaşmaq üzrədir



smart-kart tipli su saygacaların quraşdırılması davam etdirilir və indiyə qədər 5200-dən çox abunəçinin 2 minə yaxını saygacla təmin olunmuşdur. Yanın təhlükəsizliyini təmin etmək üçün 321 yanın hidrantı da quraşdırılmışdır.

Layihə çərçivəsində Beyləqan şəhərinin kanalizasiya sistemləri də yenidən qurulur. İndiyədək 89,9 km uzunluğunda kanalizasiya xətlərinin 83 km-lük hissəsi inşa edilmiş, 2 mindən çox baxış quyuşu tikilmişdir.

Layihənin növbəti mərhələsində məhsuldarlığı sutkada 10 min kubmetr olan çirkab sutəmizləyici quğu inşa edilecəkdir. Bununla da Beyləqan şəhərində yaranacaq tullantı suları bu quğuda təmizlənərək zərərsizləşdiriləcəkdir.

Qeyd edək ki, Beyləqan şəhərində içməli su və kanalizasiya sistemləri 1980-ci illərdə yaradılmışdır. Layihənin icrasına qədər şəhər sakınlarının təqribən 30 faizi mərkəzləşdirilmiş qaydada qrafik rejimlə içməli su ilə təmin olunurdu. Digər əhali içməli suya olan tələbatını fərdi quydada ödəyirdi.



dan şəhərə 8,6 km uzunluğunda magistral su xətti çəkilmişdir. Quyu ərazisində hər birinin tutumu 500 kubmetr olan 2 ədəd anbar, nasos stansiyası tikilmişdir.

Ümumi uzunluğu 91 km olan şəhərdaxili su şəbəkəsinin 81 km-lük hissəsi çəkilmiş, 4791 ünvan şəbəkəyə qoşulmuşdur. Artıq yeni şəbəkə ilə istehlakçılara içməli suyun verilməsinə başlanılmışdır.

İcməli su və kanalizasiya xidmətlərindən istifadənin dəqiq uçotunun aparılması məqsədilə

ədəd yanın hidrantı quraşdırılacaqdır.

Badamdar qəsəbəsinin kanalizasiya sisteminin yenidən qurulması və genişləndirilməsi çərçivəsində 49,6 km kanalizasiya şəbəkəsi yaradılacaq, 3 km uzunluğuna kanalizasiya kollektoru inşa ediləcəkdir. Yeni yaradılacaq kanalizasiya şəbəkəsinə 3959 ünvana ev birləşməsi veriləcəkdir. Yanın təhlükəsizliyi məqsədilə qəsəbə ərazisində müxtəlif nöqtələrdə 210

## Badamdar qəsəbəsinin içməli su və kanalizasiya infrastrukturları yenidən qurulacaq

Azərbaycan Respublikası Hökuməti və Səudiyyə İnkışaf Fonduñun birgə maliyyələşdirdiyi "Bakı ərazisi üzrə su təchizatı və kanalizasiya sistemlərinin yenidən qurulması və genişləndirilməsi" layihəsi üzrə tender elan edilmişdir. Bu layihə Bakı

şəhəri Səbail rayonu Badamdar qəsəbəsinin içməli su təchizatı və kanalizasiya sistemlərinin yenidən qurulması və genişləndirilməsinə nəzərdə tutur.

Layihəyə əsasən, Badamdar qəsəbəsində istehlakçıların içməli su təchizatının yaxşılaşdı-

rılması məqsədilə 5,5 km uzunluğunda magistral su xətti çəkləcək, 57 km uzunluğunda paylayıcı su şəbəkəsi yaradılacaq, 3959 ünvana ev birləşməsi veriləcəkdir. Yanın təhlükəsizliyi məqsədilə qəsəbə ərazisində müxtəlif nöqtələrdə 210

Tender təklifləri 22 yanvar 2015-ci il tarixdək təqdim edilməlidir.

# “Azərsu” ASC-də qanvermə aksiyası təşkil olunmuşdur

*Azərbaycan Respublikasının Prezidenti cənab İlham Əliyevin Sərəncamı ilə təsdiqlənmiş “Hemofiliya və talassemiyadan əziyyət çəkən uşaqlara qayğı” Dövlət Programının icrası tədbirləri çərçivəsində ölkəmizdə genişmiyyətli qanvermə aksiyaları keçirilir. Bu xeyirxah təşəbbüsə qoşulan Heydər Əliyev Fondu Azərbaycanda qan bankının yaradılması, talassemiyadan əziyyət çəkən uşaqların təhlükəsiz və keyfiyyətli qanla təminat üçün könüllü donor xidmətinin inkişafı məqsədilə müümüm layihələr həyata keçirir.*

İrsi qan xəstəliklərindən əziyyət çəkən xəstələrə yardım məqsədi daşıyan, minlərlə insan üçün həyatı əhəmiyyət kəsb edən bu könülü humanitar aksiyada “Azərsu” Açıq Səhmdar Cəmiyyətinin kollektivi də ya-

xından iştirak edir.

3 dekabr - Beynəlxalq Əlliller günü Səhmdar Cəmiyyətdə qanvermə aksiyası keçirilmişdir. Tədbirin yüksək səviyyədə təşkili məqsədilə qan vermək istəyində olanların siyahısı tutulmuş, tibb iş-



çilərinin normal fəaliyyətini təmin etmək məqsədilə lazımi şərait yaradılmışdır. B.Evəzov adına Elmi-Tədqiqat Hemotologiya və Transfuziologiya İnstitutunun Mərkəzi Qan Bankı tərəfindən ezam olunmuş xüsusi tibb briqadasının həkim-hemotoloqları tərəfindən hər bir donorun sağlamlığı aksiyadan əvvəl səyyar laboratoriyyada yoxlanılmışdır. Müayinə nəticəsində sağlamlığı qan götürməyə imkan verən şəxslər müəyyənləşdirilmişdir.

Səhmdar Cəmiyyətin kollektivi bu ak-

siyada yüksək təşəbbüs və fəallıq nümayiş etdirmişlər. Ümumilikdə aksiyada “Azərsu” ASC-nin 204 əməkdaşı iştirak etmişdir. Donorlara qan xəstəliklərindən əziyyət çəkən uşaqlar üçün könüllü qan verməyin xeyirxah və sabab iş olduğunu diqqətə çatdırılmış, belə aksiyalarda yaxından iştirak etməyin əsl vətəndaşlıq borcu olduğunu bildirmişlər.

Elmi-Tədqiqat Hemotologiya və Transfuziologiya İnstitutunun əməkdaşları qeyd etmişlər ki, götürülən qan nümunələri laboratoriyyada hərtərəfli müayinə edildikdən sonra onlardan həm talassemiyalı, həm də hemofiliyalı xəstələrin müalicəsinə istifadə olunacaqdır.



## Dünya Azərbaycanlılarının Həmrəyliyi Günü və Yeni il bayramı münasibətilə tədbirlər keçirilmişdir

“Azərsu” Açıq Səhmdar Cəmiyyəti 31 dekabr Dünya Azərbaycanlılarının Həmrəyliyi Günü və Yeni il bayramı münasibətilə sosial tədbirlər keçirmiştir. Azərbaycan Respublikası Prezidentinin 01 iyul 2004-cü il tarixli Sərəncamı ilə təsdiq edilmiş “Qaçqınların və məcburi köçkün ailələrinə ərzaq yardımı edilmədir. Cəbrayıllı, Fizuli, Ağdam, Laçın, Zəngilan və işğal olunmuş digər rayonlardan olan 2257 nəfərdən ibarət 593 məcburi köçkün ailəsinə ərzaq yardımı paylanmışdır.

“Azərsu” ASC-nin Su Təsərrüfatı İşçiləri Həmkarlar İttifaqı Respublika Komitəsi ilə birgə təşkil etdiyi növbəti yardım tədbiri Bakı şəhəri Suraxanı rayonunda yerləşən 7 sayılı uşaq evində keçirilmişdir. Uşaq evində bayram süfrəsi



təşkil edilmiş, hədiyyələr və gündəlik istifadə olunan mə-

işət ləvazimatları təqdim olunmuşdur.



**2014-cü il dünya əhalisi üçün su təchizatında mərəqlə hadisələrlə yadda qalmışdır. Ayrı-ayrı ölkələrdə içməli su ilə bağlı problemlər müşahidə olunmuşdur.**

**Cinin şimalında** son 70 ildə ən kəskin quraq hava şəraiti qeydə alınmışdır. Quraqlıq nəticəsində 47 çay və 34 su anbarı qurumuşdur. İçməli su çatışmazlığından 847 min insan ziyan çəkmişdir. Bu azmiş kimi sənaye müəssisələri tərəfindən Yantsızı çayına kimyəvi maddələrin axıdılması nəticəsində Çinçzyan şəherinin 680 min nəfər sakini susuz qalmışdır.

**Peruda** daşqın, sel və torpaq sürüşməsi səbəbindən əkin sahələri, heyvan sürünləri su altında qalmışdır. Yüzlərlə insan fəlakət zonasından köçürülmüşdür. Hökumət həmin zonaya içməli su, ərzaq və çadırlar göndərmişdir.

**ABŞ-nin Carlston** şəhərindəki sutəmizləyici stansiyaların yaxınlığında polad və sement emalı ilə məşğul olan "Freedom Industries" şirkətinin səhlənkarlığı səbəbindən baş vermiş qəza nəticəsində kimyəvi maddə Elk çayına axmışdır. Bu səbəbdən məktəblər, iş yerləri bağlanmış, 300 mindən çox insanın təmiz içməli suya olan çıxışı bağlanmışdır. Bununla əlaqədar Qərbi Vircinyada fövqəladə vəziyyət elan edilmişdir.

**İranın** 517 şəhərində su

## 2014-cü ilda dünyanın su manzərası

qılığı yaranmış və içməli su problemi böhran vəziyyətinə çatmışdır. Şərqi Azərbaycan əyalətinin kəndlərində 18 kubmetrdən, şəhərlərdə isə 20 kubmetrdən artıq sudan istifadə edənlərin suyunun kəsilməsi və dövlət idarərinin iş saatının azaldılması barədə qərar qəbul olunmuşdur.

**Braziliyada** müşahidə olunmuş kəskin istilər yerli əhali arasında içməli suyun tükənməsi, məhsulların məhv olması və elektrik enerjisinin qiymətinin artması ilə bağlı təşviş yaratmışdır. San-Paolo şəhərinin əsas su anbarlarında ehtiyat kəskin azalsa da bu, futbol üzrə dünya çempionatı oyunlarının keçirilməsinə problem yaratmamışdır.

**Əfqanıstanın** şimalında baş vermiş daşqınlar nəticəsində Caucan, Fərəb, Badqis və Sarı-Pul əyalətləri ziyan çəkmiş, Caucan əyalətində 30 kənd su altında qalmışdır. Təbii fəlakət nəticəsində həlak olanların sayı 123-ə çatmışdır.

**Monqolustanda** baş vermiş quraqlıq nəticəsində 300 min insan içməli su çatışmazlığından əziyyət çəkmişdir. Hökumət quraqlığın vurduğu ziyanın 250 milyon ABŞ dolları civarında oldu-

gunu bildirmişdir.

**Ukrayna** Şimal Krim Kanalının bəndlərini bağlayaraq Dnepr çayından yarımadaya su təchizatını dayandırılmışdır. Krim işlətdiyi suyun 85%-ni 1961-1971-ci illərdə inşa edilən bu kanal vasitəsilə alırdı. Bununla da yarımadada əhalisinin 60 faizi su böhranı ilə üzləşmişdir. Da-ha sonra rəsmi Kiyev Krıma satılan suyun qiymətini 50 dəfə bahalaşdırılmışdır.

zılıq vermişdir. Bu layihəyə İslam İnkışaf Bankı və Livan hökuməti də qoşularaq ümumi maliyyə qoyuluşu 617 mln. dollara çatdırılmışdır.

**Sinqapur Respublikası** su çatışmazlığı problemi ilə əlaqədar qonşu Malayziya ilə 2061-ci ilə kimi su idxalı üçün saziş imzalamışdır.

**Kamboca** Krallığının paytaxtı Pnompendə 3 illik fasılədən sonra yağış möv-



**İŞİD** terror təşkilatının **İraq** və **Suriyada** neft və qaz yataqları ilə yanaşı, su mənbələrini də ələ keçirməsi beynəlxalq aləmdə ciddi narahatlığa səbəb olmuşdur. Suriyada Tapka və Tişrim, İraqda Fəllucə, Mosul və Sudur su bəndlərini ələ keçirən terror təşkilatı suyun qarşısını kəsməklə itaət etməyənlerin iradəsini sindirmağa çalışırdı.

Suriyadan gələn məcburi köçkünlərin yerləşdirilməsi **Livanın** cənubunda mövcud su problemini daha da gərginləşdirmişdir. Bu səbəbdən Dünya Bankı "Böyük Beyrutun su təchizatı" layihəsinin icrasına 474 mln. dollar ayırmağa ra-

sümünün bitməsi ilə əlaqədar Su festivalı keçirilmişdir. Bu tədbir həm də dünyada analoqu olmayan Tonlesap çayının əks istiqamətdə (mənsəbdən mənbəyə) öz axın istiqamətinə qayıtması kimi də qeyd olunur. Müxtəlif ölkələrdən milyonlarla insan festivala tamaşa etmək üçün Kambocaya gəlmişdir.

Oktyabr ayında **London-də** "Dünya su" Sammiti - 2014 keçirilmişdir. BMT-nin baş katibi Pan Qi Mun bütün dünyaya xəbərdarlıq etmişdir ki, 2030-cü ilə qədər dünya əhalisinin yarısı su çatışmazlığı ilə üzləşə və böyük suvarma problemləri yaranı bilər.